

15 - పదునైదవ దశకము

॥ కపిలోపదేశము ॥

మతిరిహ గుణసక్తా బంధకృత్ తేష్వసక్తా

త్వమృతకృదుపరుంధే భక్తియోగస్తు సక్తిమ్ ।

మహదనుగమలభ్యా భక్తిరేవాత్ర సాధ్యా

కపిలతనురితి త్వం దేవహూత్యై న్యగాదీః ॥

(15.1)

ప్రకృతిమహదహంకారాశ్చ మాత్రాశ్చ భూతా-

న్యపి హృదపి దశాక్షీ పూరుషః పంచవింశః ।

ఇతి విదితవిభాగో ముచ్యతేఽసౌ ప్రకృత్యా

కపిలతనురితి త్వం దేవహూత్యై న్యగాదీః ॥

(15.2)

ప్రకృతిగతగుణౌఘైర్నాజ్యతే పూరుషోఽయం

యది తు సజతి తస్యాం తద్గుణాస్తం భజేరన్ ।

మదనుభజనతత్త్వలోచనైః సాఽప్యపేయాత్

కపిలతనురితి త్వం దేవహూత్యై న్యగాదీః ॥

(15.3)

విమలమతిరుపాత్తైరాసనాద్యైర్మదంగం

గరుడసమధిరూఢం దివ్యభూషాయుధాంకమ్ ।

రుచితులితతమాలం శీలయేతానువేలం

కపిలతనురితి త్వం దేవహూత్యై న్యగాదీః ॥

(15.4)

మమ గుణగణలీలాకర్ణనైః కీర్తనాద్యైః

మయి సురసరిదోఘప్రఖ్యచిత్తానువృత్తిః ।

భవతి పరమభక్తిః సా హి మృత్యోర్విజేత్రీ

కపిలతనురితి త్వం దేవహూత్యై న్యగాదీః ॥

(15.5)

అహహ బహుళహింసా సంచితార్థైః కుటుంబం

ప్రతిదినమనుపుష్టన్ స్త్రీజితో బాలలాలీ ।

విశతి హి గృహసక్తో యాతనాం మయ్యభక్తః

కపిలతనురితి త్వం దేవహూత్యై న్యగాదీః ॥

(15.6)

యువతిజరరఖిన్నో జాతబోధోఽప్యకాండే

ప్రసవగళితబోధః పీడయోల్లంఘ్య బాల్యమ్ ।

పునరపి బత ముహ్యత్యేవ తారుణ్యకాలే

కపిలతనురితి త్వం దేవహూత్యై న్యగాదీః ॥

(15.7)

పితృసురగణయాజీ ధార్మికో యో గృహస్థః

స చ నిపతతి కాలే దక్షిణాధోపగామీ ।

మయి నిహితమకామం కర్మ తూదక్పథార్థం

కపిలతనురితి త్వం దేవహూత్యై న్యగాదీః ॥

(15.8)

ఇతి సువిదితవేద్యాం దేవ హీ! దేవహూతిం

కృతనుతిమనుగృహ్య త్వం గతో యోగిసంఘైః ।

విమలమతిరథాఽసౌ భక్తియోగేన ముక్తా

త్వ మపి జనహితార్థం వర్తసే ప్రాగుదీచ్యామ్ ॥

(15.9)

పరమ! కిము బహూక్త్యా త్వత్పదామ్భోజభక్తిం

సకలభయవినేత్రీం సర్వకామోపనేత్రీమ్ ।

వదసి ఖలు దృఢం త్వం తద్విధూయామయాన్మే

గురుపవనపురేశ త్వయ్యుపాధత్స్వ భక్తిమ్ ॥

(15.10)

॥ ఇతి కపిలోపదేశము అను పదునైదవ దశకము సంపూర్ణము ॥

తృతీయస్కంధ పరిచ్ఛేదము సంపూర్ణము